
शुरू अल्लाह के नाम से जो बड़ा मेहरबान निहायत रहम वाला है। 
सब तारीफे अल्लाह तआला के लिये हैं जो सारे जहानों का पालनहार है। हम उसी की 
तारीफ करते हैं और उसी से मदद और माफी चाहते हैं। अल्लाह की लातादाद सलामती, 
रहमतें और बरकतें नाजिल हों मुहम्मद सल्‍ल. पर, आप की आल व औलाद और 
असहाब रजि. पर। व बअद! 

हममें से जो कोई आखिरत में निजात चाहता है और जन्नत पाने की ख्वाहिश 
रखता है तो उसे चाहिये कि दीन उसे ही माने जो आप सल्‍्ल. ने बतलाया और जिस पर 
सहाबा किराम रजि. चले | इसके सिवा को दीन समझना या दीन मान कर अमल करना 
सिर्फ और सिर्फ गुमराही है। अल्लाह के रसूल सल्‍ल. ने फ्रमाया “(ऐ लोगों) मै तुममें दो 
चीजे छोड़े जा रहा हूँ। अगर तुम इन पर मजबूती से कायम रहोगे तो हरगिज्‌ गुमराह न 
होगे। वो दो चीजे () अल्लाह की किताब और (2) उसके नबी सल्‍्ल. की सुन्नत 
है (मौत्ता मालिक- 60। , हाकिम) 


सुन्नत का लुगवी मअनी है- वह रास्ता जिस पर चला जाए | चाहे वह अच्छा 
हो या बुरा। और शरई इस्तेलाह में सुन्नत अल्लाह के रसूल सल्‍ल. के तरीके को कहा 
जाता है। मुहद्दिसीन की इस्तेलाह में सुननत आप सल्‍ल. के अक्वाल, अफवाल और 
तकरीर का नाम है। आप सल्‍ल. की सीरत, अखलाक, आदात और इज्तेहाद सभी आप 
सलल. की सुन्नत में शामिल हैं| मोटे तौर पर सुन्नते रसूल सल्‍ल. की तीन किस्में हैं- 
() सुनते कौली- जैसे आप सल्‍ल. का यह फरमान “जिस तरह मुझे नमाज पढ़ता 
देखते हो, उसी तरह नमाज पढ़ो | (बुखारी-63 - वारमी- 293) 
(2) सुनन्‍्नते फैअली-फैअली सुन्नत के दायरे में आप सल्‍ल. की पूरी अमली जिन्दगी आ 
जाती है। मसलन - सहाबा का यह फरमाना “जब हम नमाज के लिए खड़े होते तो 
अल्लाह के रसूल सल्‍्ल. हमारी सफें दुरुस्त करते | जब हम सीधे खड़े हो जाते तो फिर 
“'अल्लाहु अकबर” कह कर नमाज्‌ शुरु करते।” (अबु दाऊद-66 5,66 3-सही) 
(3) सुनते तक्रीरी-सहाबी रजि. के किसी फेअल व अमल पर आप सल्‍ल. का खामोश 
रहना, सुन्‍्नते तकरीरी कहलाता है। मसलन- आप सल्‍्ल. ने एक शख्स को फज की 
नमाज के बाद दो रकअतें पढ़ते देखा तो फरमाया “सुबह की नमाज तो दो रकअत है। 
उस शख्स ने जवाब दिया- मैंने फर्ज नमाज्‌ से पहले की दो रकअतें नहीं पढी थीं, 
लिहाजा उन्हें अब पढ़ा है। उसका यह जवाब सुनकर आप सलल्‍्ल. खामोश हो गये। (अबु 
दाऊद- 26 7- इब्नेमाजा-] | 54-हसन) 
सुन्नत की यह तीनों किसमें एक ही मर्तबे की हैं और शरीअत में हुज्जत का दर्जा रखती 

हैं। इसके बावजूद यह देखने में आता है कि अहले सुन्‍नत वल जमाअत कहलाने वाले 
कई लोग अपनी नमाजें नबी सलल्‍ल. के तरीके को छोड़कर किसी उम्मती के तरीके पर 
अदा करते हैं। नमाज्‌ में सफें भी सीधी नहीं होतीं। एक-दूसरे से मिलकर खड़े होने के 
बजाए दूर-दूर (फासला रखकर) खड़े होते है। फज की जमाअत हो रही होती है और 
लोग सुन्नतें पढ़ना शुरु कर देते हैं। जबकि आप सल्‍ल. का फरमान है- फर्ज नमाज्‌ के 
होते कोई नमाज नही होती। (मुस्लिम-] | 99 - इब्नेमाजा-] | 52) अफसोसनाक 
बात यही है कि सुन्नते रसूल सल्‍ल. से वूर और बिदआत और खुराफात में चूर हज्रात 
खुद को अहले सुन्नत कहते नहीं थकते और जो असली अहले सुन्नत हैं उन्हें बुरे नाम 
और बुरे अलकाबात से नवाजा जाता है। जबकि असली अहले सुन्नत जिन्दगी के हर 
मामले में सुन्नत तलाश करते हैं और अपनी ताकत भर उन पर अमल भी करते हैं। वोह 
यह मानते हैं कि अल्लाह की किताब और सुन्नते रसूल सल्‍ल. दोनों मिलकर पूरा दीन 
बनते हैं। जिस तरह अल्लाह की किताब (कुरआन) अल्लाह ने नाजिल किया है उसी 
तरह सुननत भी अल्लाह ही की तरफ से नाजिल कर्दा है। इसलिए कि “नबी सल्‍ल. 
अपनी तरफ से कोई बात नहीं बोलते | वह वही कहते हैं जो अल्लाह की तरफ से वहय 
होती है।'” (नज्म-3,4) असली अहले सुन्नत यह मानते हैं कि 
(।) दीनी मामलात में आप सल्‍्ल. की इताअत फर्ज है। (अनफाल-20- नूर-56) 
(2) आप सल्ल. की इताअत और पैरवी कामयाबी की जामिन है। (नूर-5। ,52) 
(3) आप सलल्‍ल. की सुन्नत के मुताबिक किये गये आमाल का पूरा-पूरा अज मिलेगा। 
(हुजुरात-] 4) 
(4) गुनाहों की माफी आप सल्‍्ल. की पैरवी पर निर्भर है। (आले इमरान-3।) 
(5) अल्लाह की और उसके रसूल सल्‍ल. की इताअत करने वाले लोग कयामत के दिन 
नबीयों, सिद्दीकों, शहीदों और नेक लोगों के साथ होंगें। (निसां-6 9) 
(6) अल्लाह पर और उसके रसूल सल्‍ल. पर ईमान लाने के बावजूद जो लोग उनका 
हुक्म नहीं मानते, वो मोमिन नहीं | (निसां-6 5) 
(7) अल्लाह के रसूल सल्‍ल. की नाफरमानी गुमराही है। (अहजाब-3 6) 
(8) अल्लाह की और उसके रसूल सलल्‍ल. की नाफरमानी की सजा जहन्नम है। 
(फतह- 7) 
(9) रसूल सल्‍ल. की इताअत अल्लाह की इताअत है। (निसां-80) 
(।0) सुन्नते रसूल सल्‍ल. की पैरवी करने वालों को आप सल्‍ल. ने जन्नत की 
खुशखबरी दी है। (बुखारी-7280) 
( ।) उम्मत में इख्तिलाफ के वक्‍त आप सल्‍्ल. की सुननत पर मजबूती से जमे रहना ही 
निजात का जरिया होगा। (अबुदाऊद-4 607) 
(।2) सवाब के काबिल अमल वही है जो आप सल्‍ल. की सुन्नत के मुताबिक हो। 
(बुखारी-506 3) 
बनिदअल 
“लुगत में बिदअत का मअनी कोई चीज ईजाद करना या नये सिरे से बनाना होता है 

और शरई इस्तेलाह में सवाब हासिल करने की गरज्‌ से दीन में किसी ऐसी चीज या 
बात का बढ़ाना, जिसकी बुनियाद असल सुन्नत में मौजूद न हो” बिदअत कहलाता है। 
आप सल्ल. ने फरमाया “अल्लाह तआला बिदअती का कोई अमल कुबूल नहीं करता। 
यहां तक कि वह अपनी बिदअत छोड़ दे और तौबा कर ले |” (इब्नेमाजा-5 0-जुईफ) 
सुफयान सौरी रह. ने फरमाया ” शैतान को गुनाह के मुकाबले बिदअत ज्यादा पसन्द है 
क्योंकि गुनाह से तौबा की जाती है जबकि बिदअत से तौबा नहीं की जाती |” ( शरह 
अल सुनन्‍नत) अल्लाह तआला ने जहां अहकामात नाजिल किये हैं, वहीं उन अहकामात 
पर अमल करने का तरीका भी बतलाया है। लोगो को अपनी मरजी पर नहीं छोड़ा बल्कि 
'फरमाया “यकीनन तुम्हारे लिए रसूल सल्‍ल. की जिन्दगी में बहतरीन नमूना है।” 
(अहजाब-2) और “जो रसूल (सल्ल) तुम्हें दें, उसे ले लो और जिससे रोक दें, 
उससे रुक जाओ।” (हश्र-7) मतलब यह कि अल्लाह की कोई सी भी इबादत या 
उसकी रजा का कोई काम रसूल सल्‍ल. के बतलाए तरीके के मुताबिक अदा करना 
होगा, अपनी ख्वाहिशात के मुताबिक नहीं | जो बात किताब व सुन्नत से साबित हो जैसे 
“निकाह' उसे तकवा समझ कर छोड़ देना गुमराही है।” (बुखारी-5063) बिदअत 
इजाफी भी गुमराही है। यह उस बिदअत को कहते हैं जो असल के एतेबार से तो साबित 
हो, लेकिन कैफियत व तरीके के एतेबार से साबित न हो। इसीलिए अब्दुल्लाह बिन 
मसऊद रजि. ने कूफा की मस्जिद में लोगो को जमा होकर अल्लाह की तस्वीहात दानों 
पर शुमार करके करने से मना किया और उन्हें बिदअती करार दिया। (दारमी-2 0) 
आप रजि. ने कसम खाकर फरमाया “अगर तुम अपने नबी की सुन्नत छोड़ दोगे तो 
गुमराह हो जाओगे।” (इब्नेमाजा-7 77) इसलिए कि “जब भी कोई कौम बिदअत 
ईजाद करती है तो उनमें से एक सुन्नत उठा ली जाती है।”” (दारमी-98) 
बेशक! नेक आमाल का दारोमदार नेक नीयती पर है। लेकिन नीयत का अच्छा होना 
किसी गलत काम को अच्छा नहीं बना सकता | उसके लिए सुन्नत की पैरवी और शरीयत 
की पाबन्दी भी जरुरी है। खैर में ज्यादती हमेशा खैर नही होती बल्कि अक्सर हालात में 
बुराई में बदल जाती है। जैसे बहादुरी में ज्यादती जुनून की शक्ल इख्तियार कर लेती है 
और कमी बुज्‌दिली बन जाती है। सखावत अगर हद से बढ़ जाए तो फिजूल खर्ची और 
अगर कम हो जाए तो कजूसी करार पाती है। 

इसीलिए असली अहले सुन्नत सुन्नते रसूल सल्‍्ल. से चिमटे रहते हैं और 
समाज में राइज इन जैसी तमाम बिदआत और खुराफात के करीब भी नहीं जाते। 
. ईद मीलादुन्नबी (सलल.) 2. आखिरी बुध 3. शब बराअत 4. शबे मेअराज 
5.रजब के कुन्डे 6. रुसूमाते मुहर्रम 7. ग्यारहवीं शरीफ 8. मजारात पर उर्स और मेले 
9. तीजा, दसवां, चालीसवां। 0. कुरआन ख्वानी (मुर्दे को बख्शवाने के लिए) . 
अहदनामा। 2. इमाम जामिन बांधना। 3. अरफा करना। 4. तबर्रुक की रोटियां |5. 
शरअ मुहम्मदी मेहर । 6 . शादी की मुख्वजा रस्में । 7 .चौथी खेलना । 8. नई दुल्हन का 
मुहर्रम व शअबान का चांद मेके जाकर देखना 9. बीबी की फातिहा 20. बीबी की 
कहानी मानना 2 . बीबी की सेहनक 22. महफिले मीलाद 23 . बारह इमामों के प्याले 


24. मन्नत की बाली व कड़ी पहनना 25. सुहागनें खिलाना 26. बड़े पीर साहब की 
हंसली पहनना 27. खुद साख्ता सलाम पढ़ना 28. खुद साख्ता दुरुद पढ़ना 29. 
शिर्किया नअत ख्वानी 30. तअवीज्‌ गन्डे देना व बांधना 3। .खुद साख्ता बुआएं 32. 
खुद साख्ता वजाइफ 33. गैरुललाह को पुकारना 34. हमेशा कत्थई रंग का साफा बांध 
ना 35. सिलसिला ए तरीकत 36. कव्वालियां 37. खत्म ख्वाजगान 38. शबीना 
39. रोजा कुशाई 40. बिस्मिल्लाह करना 4। . अंगूठे चूमना 42. नमाज, रोजे व वुजू 
की जुबानी नीयत करना 43. कब्र पर अजान देना 44. मजारात पर गुम्बद बनाना 
45. मजारात को गुस्ल देना 46. मजारात पर रोशनी करना 47. कब्रें पक्की बनाना 
48. कब्रों पर फूल चढ़ाना 49. कब्र पर अगरबत्ती जलाना 50. कब्र पर कुरआन 
पढ़ना-पढ़वाना 5] खानकाहें बनाना 52. घरों व दुकानों पर मजारात के तुगरे लगाना 
53. गैरुल्लाह के लिए कयाम करना 54. गैरुल्लाह को तअजीमी सज्दा करना 
55. सलाते गौसिया पढ़ना 56. चिल्‍ले लगाना और चिललाकशी करना 57. बुजुर्गों के 
नाम खत्म 58. बलाएं दूर करने की नीयत से अजान देना 59. कब्रिस्तान में मस्जिद 
बनाना 60. मसाजिद, मदारिस व घरों में मुर्दा दफनाना 6 . मुर्दे से माफी मांगना और 
कहा सुना माफ करना 62. सोग में काले कपड़े पहनना 63 .मसाजिद पर रोशनी करना 
64. मस्जिदों में टोपियां रखना 6 5. बुजू में गर्दन का मसह करना 66. फर्ज नमाज्‌ के 
बाद मुख्वजा इज्तेमाई बुआ 67. वुजू के दौरान दुआएं पढना 68. छै कलमें 
पढ़ना-पढ़वाना 69. बिस्मिल्लाह का कुरआन खत्म करना 70 तिलावते कुरआन के 
बाद सदकल लाहुल अजीम कहना 7। . नमाजे ईद से पहले तकरीर करना 72. नमाजे 
ईद के बाद गले मिलना 73. चारों हाथों से मुसाफाह करना और बाद में हाथ सीने पर 
रखना 74. जुमे के खुत्बे से पहले सुन्नते पढ़ने के लिए वक्‍फा देना 75. बाद नमाजे 
जुमआ जुहर एहतियाती पढ़ना 76. नमाज पढ़कर इमाम का सिर्फ शुमाल ही की तरफ 
मुंह करके बैठना 77. नमाज्‌ के बाद हथेलियां आसमान की तरफ रख के सज्दा करना 
78. अकीक की अंगूठी असरदायक समझकर पहनना 79. औरतों व मर्दों का 
अलग-अलग तरीके से नमाज पढ़ना 80. अन्धी तकलीद करना। 

बिदआत की इस फहरिस्त में से कुछ की वजाहत- 
(3) अरुफा- शब बराअत से दो दिन पहले अरफे के नाम से नये और पुराने मुर्दो की 
फातिहा दिलाना। 
(2) दुआओं में इज़ाफे- वो दुआएं जो सही अहादीस से साबित हैं, उनमें भी 
अपनी तरफ से इजाफा कर दिया गया मानो आप सल्‍्ल. की सिखलाई दुआएं अधूरी 
हों। जैसे- “जब आप सल्‍ल. सलाम फैरते तो न बैठते मगर इतनी देर कि उसमें कहते- 
अल्लाहुम्मा अन्तस्सलाम, व मिन्कस्सलाम, तबारकता या जूल्जलालि वल इकराम” 
(मुस्लिम-970,97) लेकिन आप सल्‍ल. की इस दुआ को काफी न मानकर उसमें 
यह इजाफा कर दिया गया ” अल्लाहुम्मा अन्तस्सलाम, व मिन्कस्सलाम (व इलैका 
यरजउस्सलाम, हय्यना रब्बना बिस्सलाम व अदखिल्ना दारस्लाम) (तबारकता रब्बना व 
त्तअलयता) या जुल्जलालि वल इकराम |” 

इसी तरह अजान के बाद की भी वुआ “अल्लाहुम्मा रब्बा हाजृहिद दअवतित ताम्मति 
वस्सलातिल काइमति आति मुहम्मदा निल वसीलता वल फजीलता वब असहु मकामम 
महमूदा निल्‍्लजी व अत्तह।” में भी “फजीलता”' के बाद “व दराजतर्रफीअता' और “व 
अत्तह” के बाद 'वरजुकना शफा अतहु यौमल कियामा इन्‍न क ला तमुखलिफुल मीआद। 
बि रहमतिका या अर हमर राहेमीन” अलफाज्‌ आप सल्‍्ल. की दुआ को अधूरा जानकर 
या मानकर बढ़ा दिये गये और आप सलल्‍ल.. की गुस्ताखी और ना फरमानी करने का कोई 
लिहाज न रखा गया। 
नमाजू, रोजे और वुजू की जुबान से नीयत करना- 
आज आम मुसलमान कूरआन व सही हदीस पर अमल करने के बजाए सुनी सुनाई 
बातों पर ज्यादा अमल करता है। वोह बातें चाहे उसने अपने बुजुर्गों से सुनी हों या 
मौलवी-मुल्लाओ से | वो यह समझने को ही तैयार नहीं कि नीयत दिल के इरादे का नाम 
है और नीयत की जाती है, पढ़ी नही जाती और यह कि “अल्लाह सीने में छिपी बातों को 
जानता है।' (मुल्क-आयत-] 2) वुजू हो या नमाज इसकी जुबान से नीयत करना और 
नीयत के अल्फाज्‌ जूबान से अदा करना न रसूल सल्‍्ल. से साबित है, न सहाबा रजि. 
से और न ताबईन रह. से | इसी तरह रोजे की नीयत “व बि सौमि गदिन नवयतु मिन 
शहरि रमजान” भी आप सल्‍ल. और सहाबा रजि. से साबित नहीं है। 
सिलसिलठा हाय तरीकत- 
कुछ लोगों का यह मानना है कि शरीअत और तरीकत दोनों मिलकर इस्लाम बनता है। 
हालांकि यह दोनों हम मअनी लफ्ज्‌ हैं । लेकिन कुछ मजहबी रहनुमाओ ने इन्हें अलग-अलग 
कर दिया है। हमारे यहां ये मशहूर सिलसिले नक्शबन्दी, सहरवर्दी, कादरी, चिश्ती, 
अशरफी , कलन्दरी , रिज्‌वी , निजामी, कछोछवी , साबरी, वारसी, वास्ती वगैरह राइज हैं 
और इनमें से किसी एक सिलसिले में शामिल होकर किसी के हाथ पर बैअत करना 
सुननत समझा जाता है। जबकि कुरआन व हदीस में इसका कहीं नामों-निशान भी नहीं 
मिलता | झूठी और मनघड़न्त रिवायत का सहारा लेकर बिदआत की तालीम दी जाती है। 
अल्लाह के रसूल सल्‍्ल. ने मस्जिदों को आबाद करने का हुक्म दिया था। मगर इन 
खानकाही सिलसिलों ने अवाम को मसाजिद से दूर और मजारात के करीब कर दिया है। 
बिस्मिल्लाह करना- 
जब बच्चा चार साल चार माह और चार दिन का होता है तब एक तकरीब की जाती है। 
किसी मशहूर मौलवी या कारी को बुलाकर बच्चे या बच्ची को बिस्मिल्लाह पढ़ाई जाती 
है। दावत का इन्तेजाम किया जाता है। खुद अपने से शरीअत साजी की जाती है इसके 
बावजूद खुद को अहले सुन्नत कहा जाता है। 
रोजूा कुशाईझब्र- इस रस्म ने भी अब एक वबा की शक्ल इख्तियार कर ली है।इस 
बद रस्म को निभाने वाले इसे बड़ी नेकी समझते हैं। आने वाले मेहमान रोजा रखने वाले 
बच्चे या बच्ची के लिए तोहफा लेकर आते हैं। मुबारकबाद देते हैं। इन मेहमानों में 
बेरोजेदार भी कम नहीं होते। अजीब बात है जब बच्चा पहली बार कलमा पढ़ता है, 
मस्जिद जाता है, नमाज पढ़ता है तो कोई तकरीब नही होती। इसी तरह पहली बार 

जूकात देने, जिहाद को जाने या हज को जाने के मौके पर भी कोई एहतेमाम नहीं किया 
जाता। मगर रोजा कुशाई की रस्म शरीअत को ठेंगा दिखाकर धूम-धाम से अदा की 
जाती है। 
मर्दों बच औरलों का अलग-अलग लरीके से नमाज पढ़ना- 
नमाज में मर्द अपने हाथ नाफ के नीचे और औरतें सीने पर बांधें। मर्द जब सज्दा करे 
तो नाक, पेशानी , हथेलियां, घुटने और उंगलियां जमीन से ऊपर रखें और औरतें अपने 
जिस्म को जूमीन से लगाकर रखें | हालांकि औरत व मर्द की नमाज्‌ में सिवाए लिबास 
और सतरपोशी के कोई फर्क नहीं। आप सल्‍ल. का मर्दों व औरतों दोनों को हुक्म यह है 
कि “नमाज्‌ उस तरह पढ़ो , जिस तरह मुझे नमाज पढ़ते देखते हो ।' (बुखारी-63॥ - 
फर्ज़ नमाजू के बाद इज्त्तेमाई दुआ- 

जब भी इमाम फर्ज नमाज्‌ से सलाम फेर कर फारिग होता है तो वह और अक्सर सभी 
नमाजी मिलकर दुआ करते है। इमाम दुआ पढ़ता जाता है और मुक्तदी आमीन-आमीन 
कहते रहते हैं। यह बात लगभग सभी मसाजिद में नजर आती है | इस तरह हर नमाज्‌ के 
बाद जरुरी समझकर इज्तेमाई दुआ करना भी आप सलल. या सहाबा रजि. से साबित 
नहीं है। हां अगर कभी कभार किसी की फरमाइश पर दुआ कर ली जाए तो कोई हरज्‌ 
नहीं क्योंकि ऐसा आप सल्‍्ल. से साबित है। असली अहले सुन्‍्नत सुन्नते रसूल सल्‍्ल. 
की तलाश में रहते हैं और जैसे ही उन्हें वह मिलती है, अपनी ताकत भर उस पर अमल 
करने की कोशिश करते हैं। कई बार इसी वजह से वह अपनों में भी अजनबी बन जाते 
हैं। लोगो की तकलीफ बरदाश्त करते हैं मगर बिदअत से मुमकिन हद तक दूर रहने और 
बचने की कोशिश करते हैं। क्योंकि वह यह मानते हैं कि आखिरत के बाजूर में सिर्फ 
रसूल सलल. की मोहर वाला सिक्का ही चलेगा। और बिदअतों जाली करेन्‍्सी की कोई 
वकअत नहीं होगी। 
मुहतरम हजूरात! अगर आप सुन्‍्नते रसूल सल्‍ल. से दूर और बिदआत में मुब्तिला हैं तो 
अल्लाह से तौबा कीजिए और पलट आईये सुन्नते रसूल सल्‍ल. की छाव में | इसलिए 
कि इर्शादे बारी तआला है “जो कोई अल्लाह की और उसके रसूल सल्‍्ल. की इताअत 
करेगा, अल्लाह उसे ऐसे बागों में दाखिल करेगा जिसके नीचें नहरें बहती होंगी | वह वहां 
हमेशा रहेगा और यही बड़ी कामयाबी है।” (निसां- 3) 
और आप सल्ल. ने फरमाया “मेरी उम्मत के सब लोग जन्नत में जाएंगें, सिवाए उसके 
जो इन्कार करे।” सहाबा रजि. ने अर्ज किया कि इन्कार कौन करेगा? आप सल्‍ल. ने 
'फरमाया “जिसने मेरी इताअत की वह जन्नत में दाखिल होगा और जिसने मेरी ना 
'फरमानी की (गोया) वह इन्कार करने वाला है।” (बुखारी-7280) 

अल्लाह हम सभी को सुन्नते रसूल सल्‍ल. पर चलाए और बिदआत से 
बचाए। आमीन 

तलाशे हक्‌ मुहम्मद सर्ईद 

